

(حصہ اول)

اسرارِ امیں

ممتاز مفتی

اسمارا مکیں

(افسانے)

ممتاز مفتی

اسمارہ عمر میں پچیس کے لگ بھگ ہوگی اور سمج تیس کے قریب۔ ان کے خدو خال اور بشرہ سے کوئی خصوصیت نمایاں نہ ہوگی۔ اسمارہ کی شکل و صورت ایسی ہوگی۔ جیسے تمام اسماراؤں کی شکل و صورت ہوتی ہے۔ کتابی چہرہ، ستواں ناک، پتلے ہونٹ، تنگ دہن اور اداس، نیم واڈولتی آنکھیں۔

اس کے چہرے پر ایک مخملی سی زردی ایک غم زدہ تازگی نمایاں ہوگی۔ جیسے کوئی پھول اوس کی نمی تلے اور بھی شگفتہ دکھائی دیتا ہے۔ آزر دگی کی اس گہری اور شگفتہ تہہ کے علاوہ اس کے چہرے پر کوئی اظہار نہیں ہوتا، جیسے اس حسن افزا غازے نے اسے باقی جملہ اظہار سے محروم کر دیا ہو۔ اور اس کے جذبات اظہار کے راستے مسدود پا کر چہرے سے ہاتھوں میں اتر آئے ہیں۔

سمج کی شکل عام سی ہے۔ جیسے آپ کی، میری یا کسی اور کی۔ اور سچ پوچھے تو ہم اور سمج میں فرق ہی کیا ہے۔ یہی ناک ہمیں کوئی اسمارہ نہیں ملی۔ جو ہمارے خواہیدہ سمج کو چونکا دیتی اور پھر اسے تھپک تھپک کر پالتی پوتی۔ اس سمج کے انداز سے ظاہر ہوتا ہے جیسے وہ کھو گیا ہو، کسی کی تلاش کرتے ہوئے خود کہیں کھو گیا ہو، جیسے اس کے گرد و پیش کی تمام چیزیں سو گئی ہوں اور فاصلے انگڑائیاں لینے لگے ہوں۔ اور ہواؤں نے چلنا چھوڑ کر تھپکنا شروع کر دیا ہو۔

نوارے کے قریب آ کر وہ دونوں رک جائیں گی۔ سمج کھوئی ہوئی، تھکی ہوئی نگاہ ادھر ادھر ڈالے گا۔۔۔۔۔ اسمارہ کے سیاہ برقعے سے دوزر مخملی سانپ نکل آئیں گے اور یوں مضطربانہ لہرانے لگیں گے جیسے کچھ ٹول رہے ہوں۔

”اسمارہ!“ سمج کی کراہ سنائی دے گی۔

”جی“ نضا میں ایک ہلکی سی آہ تیر نے لگے گی۔

”اسمارہ!“

”جی!“

”تم تھک گئی ہو اسمارہ؟“

”نہیں تو“ اور اس کے تھکے ہوئے بے جان ہاتھ بیچ کا سہارا لینے کے لیے آگے بڑھیں گے۔

”ضرور تم تھک گئی ہو کچھ دیر بیٹھ جائیں۔“

”اچھا“۔۔۔۔۔ اسمارہ دھم سے بیچ پر گر جائے گی جیسے وہ تھک کر چور ہو چکی ہو۔ سمج ارد گرد کھوئی ہوئی نگاہ ڈالے گا سرد

آہیں بھرے گا اور پھر اسی بیچ پر اسمارہ سے پرے ہٹ کر بیٹھ جائے گا۔ اور وہ دونوں خاموش بیٹھے رہیں گے۔ اسمارہ برقع اٹھا کر

فوارے کی طرف منہ موڑ لے گی اور کچھ اس انداز سے فوارے اور کتبے کی طرف دیکھے گی۔ جیسے وہ فوارے کے وجود سے ہی واقف نہ ہو، جیسے وہ کتبہ فوارے کی بجائے افق پر رنگین بادلوں میں کندہ ہو۔ سمجھ ان بل کھاتی ہوئی مضطرب شاخوں کی طرف چوری چوری دیکھتا رہے گا جو اس سیاہ جھاڑی سے نکل کر فضا میں ایک جمالی انداز سے معلق ہوگی۔ سمجھ کی مضطربانہ نگاہوں کو دیکھے بغیر محسوس کر کے اسماہ کی انگلیاں تن کر اور بھی لمبی ہو جائیں گی اور قریب ہی مخملی زرد سانپوں کی زبانیں یوں لہرائیں گی جیسے کسی ضحاک کے شانے ٹٹول رہی ہوں۔

یہ دیکھ کر سمجھ اور بھی سمٹ جائے گا۔ اور اسماہ سے ذرا پرے سرک کر آہ بھرے گا۔

”اسماہ!“

”جی“

”اسماہ میں گردن زدنی ہوں۔“

”کیوں؟“

”میں نے تمہاری زندگی تباہ کر دی۔“

”نہیں تو“

”سب میرا قصور ہے، سب میرا قصور ہے۔“

باغ کے اس ویران ٹکڑے میں ایک آہ اور ایک کراہ تیر نے لگیں گی۔ ”میری محبت میں تمہاری تباہی کا باعث ہوئی۔“

”نہیں تو۔“ پتھر کے معصوم بچے کو دیکھ وہ پیار سے مسکرا دے گی۔

پھر وہ اٹھ بیٹھے گا اور مضطربانہ ٹہلنے لگے گا۔ اور اسماہ کی زرد شاخیں بل کھائیں گی اور اس کے چہرے کی آزر دگی اور بھی شدید ہو

کرا سے ایک نئی تازگی بخش دے گی۔

پھر نہ جانے کہاں سے راز آ نکلے گا۔ وہ حیرانی سے سمجھ اور اسماہ کی طرف دیکھے گا۔ ”ہیں تم۔۔۔۔۔ تم یہاں؟“

”ہاں“ سمجھ اسماہ سے اور بھی دور ہٹ جائے گا۔ اور دوسرے رخ پر بیٹھ کر اسے اپنی طرف بلائے گا۔ ”راز آؤ تم جانتے ہو“

سب قصور میرا ہے۔ سب قصور میرا ہے۔ میں نے اسماہ کی زندگی کا شیرازہ بکھیر دیا۔ میں نے اسے اندھے کنوئیں میں دھکیل دیا۔

میں گردنی زدنی ہوں راز“

کی تازگی تھی وہ یوں بیٹھی تھی جیسے سبھی اسرار میں بیٹھتی ہیں۔ مگر سمجھ نے کبھی کسی اسرار کو نہ دیکھا تھا۔ اس لیے وہ اسے دیکھ کر کھڑا کا کھڑا رہ گیا۔ اسرار کو اس بات کا احساس تھا کہ اس کی خالہ کی منہ کے بھائی کا نو وارو بیٹا قریب ہی حیرانی اسے دیکھ رہا ہے۔ لیکن اسرار نے دوپٹہ سنبھالنے یا گھبرا کر پیچھے ہٹنے یا ہائے اللہ کہہ کر بھاگنے کی کوشش نہ کی تھی، جیسے نوجوان لڑکیاں کیا کرتی ہیں بلکہ سمجھ کی موجودگی کے احساس پر اس کے رخسار اور بھی شبنمی ہو گئے تھے۔ اس کی آنکھوں کی کشتیاں اور بھی ڈولنے لگی تھیں اور اس کے ہونٹ اور بھی کراہنے لگے تھے۔

اس روز کے بعد سمجھ میں ایک اضطراب سا جاگ اٹھا۔ بے نام اندھا اضطراب دفعتاً وہ پڑھتے اٹھ بیٹھتا اور کتاب میز پر دے مارتا۔ ”نہیں، نہیں، یہ نہیں ہو سکتا۔“

راہ چلتے ہوئے وہ چونک پڑتا۔ ”نہیں، نہیں، میں اسے برداشت نہیں کر سکتا۔“

”گھر آ کر وہ چپکے سے گھومتی ہوئی سیزھیاں چڑھ جاتا اور باورچی خانے کی اس کھڑکی کے قریب جو اندر دالان میں کھلتی تھی۔ دیوار کی اوٹ میں کھڑا ہو کر اسرار کو دیکھتا رہتا۔

نہ جانے کیسے اس کی آمد پر کھڑکی کی طرف دیکھے بغیر اسے احساس ہو جاتا کہ وہ آ گیا ہے۔ اس پر اس کی بھنویں اور بھی تن جاتیں۔ چہرہ اور بھی ستا ہوا دکھائی دیتا اور ہاتھ دلفریب خم کھا کر جمالی انداز سے ہوا میں معلق ہو جاتے، پھر روز بروز اسرار کی اس چوکی کا زاویہ بھی بدلتا جا رہا تھا جس پر وہ بیٹھا کرتی تھی اور اس کا چہرہ گلی کی کھڑکی کی سمت غروب ہوتا ہوا دالان کی کھڑکی پر طلوع ہوتا جا رہا تھا۔ لیکن اس کے باوجود اسرار نے کبھی آنکھ اٹھا کر اس کھڑکی کی طرف نہ دیکھا تھا۔ جس کی اوٹ میں سمجھ کھڑا ہوتا تھا۔

سمجھ چوری چوری اسرار کی طرف دیکھتا آہیں بھرتا آہیں بھرتا اور ہلکی سی آہٹ پر دیوار پر لگے بجلی کے سوچ کی مرمت میں یوں مشغول ہو جاتا۔ جیسے اسے خبر ہی نہ ہو۔ اور اسرار آ لو چھیلی چھیلی، ٹماڑ کانتی، چائے بناتی اور پھر جیسے تھک کر انگڑائیاں لیتی اور بیٹھتے ہوئے یوں دیواروں کے پار خلاؤں کو گھورتی جیسے اس کائنات سے کوئی تعلق نہ ہو۔ سمجھ آہیں بھر بھر کر تھک جاتا تو چپکے سے سیزھیاں اتر جاتا اور اپنے کمرے میں پہنچ کر کتابوں کو گھورتا، میز سے لڑتا اور جملہ چیزوں کے خلاف شکایتیں کرتا۔ ”اب میں کیا کروں؟ اب میں کیا کروں؟“ وہ اس چھوٹے سے کمرے میں سحر انوردی کرتے ہوئے چلاتا۔ ”مجھ سے یہ برداشت نہیں ہو سکتا۔“

اسرار کے والد کالج میں پروفیسر تھے۔ جنہیں کتابوں کے علاوہ جیتے جاگتے مطالعوں میں دلچسپی تھی۔ لیکن اسرار کی والدہ کی وفات کے بعد ان کی دلچسپی صرف کتابوں تک ہی محدود رہ گئی۔ شاید اس خیال سے کہ گھر میں دو جوان لڑکیاں تھیں۔ انہوں نے

مطالعے کو پس پشت ڈال دیا تھا۔ لیکن کسی پلے ہوئے تو ارٹھی رجحان کو پس پشت ڈالنے سے وہ انتقامی صورت اختیار کر لیتا ہے اور ایسا شبنون مارتا ہے کہ انسان کا ذہنی توازن تباہ ہو جاتا ہے۔ پروفیسر قائم علی بھی ایک ایسے ہی شبنون کا شکار ہو گئے تھے جس کا نتیجہ یہ ہوا کہ پڑوسی سب حج کی بیگمِ شرقی ہمیشہ کے لیے اپنا گھر چھوڑ کر پروفیسر صاحب کے گھر میں آ بیٹھی تھی اور اس کی آمد پر پروفیسر صاحب نے کتابیں پڑھنے کا شغل ترک کر دیا تھا۔ اور وہ اپنی تازہ فتحِ بیگمِ شرقی میں کھو گئے تھے۔

صبح جب گاؤں سے شہر آیا تاکہ تھرڈ انیئر میں داخل ہو تو پروفیسر صاحب کو معلوم ہوا کہ ایک حساب سے وہ ان کا رشتہ دار ہے اور انہوں نے اسے رسمی دعوت دی۔ ”صبح! جب تک رہائش کا مناسب انتظام نہ ہو تو ہمارے ہاں آ ٹھہرو۔“ اور جب صبح کتابوں کا سوٹ کیس اٹھائے وہاں پہنچ گیا تو پروفیسر صاحب اس کے وجود اس مکان میں اس کی موجودگی کے احساس سے قطعاً بیگانہ ہو گئے۔ ایک تو وہ ویسے ہی نسیان کا شکار تھے جیسے عام طور پر پروفیسر ہوتے ہیں اور دوسرے بیگمِ شرقی کی فتح نے انہیں عام فانی انسانوں کی باتوں اور واقعات سے بے نیاز کر دیا تھا۔ انہیں یہ احساس ہی نہ تھا کہ خواب گاہ کے قریب ہی باورچی خانے میں ان کی دو جوان لڑکیاں آلو چھیلنے منہ پر کوئی چھڑکنے اور بے کام کئے تھک کر انگڑائیاں لینے اور معصومانہ انداز میں کھڑکیوں میں لٹکنے میں مصروف ہیں اور والان میں ساری دو پہران کا نووارد مہمان بھلی کا سوچ بنانے میں مصروف کار رہتا ہے جسے دیکھے بغیر اسارہ کی موجودگی محسوس کر کے ٹماڑ کاٹنے میں شدت سے مصروف ہو جاتی ہے اور پھر اس کی نگاہیں اس چار دیواری سے باہر خلاؤں کو گھورتی ہیں۔ اس کے گالوں پر گزشتہ آنسوؤں کی نمی عود کر آتی ہے۔ اس کے ہونٹ یوں بند ہو جاتے ہیں جیسے پھکی روک رہی ہو۔ اور صبح کا بند بند شدید اذیت کے زیر اثر تڑپتا ہے۔ اس کی نسیں تن جاتی ہیں اور رگیں پھڑ پھڑاتی ہیں۔۔۔۔۔ اور پھر وہ گھبرا کر نیچے کو بھاگتا ہے اور اپنے کمرے میں پہنچ کر چلاتا ہے۔ ”اب میں کیا کروں؟ اب میں کیا کروں؟“ اور پھر اسارہ چلتے چلتے رک جاتی ہے اور کان لگا کر صبح کی آوازیں سنتی ہے اور اس کے ہونٹوں کی کراہ مسکراہٹ میں بدل جاتی ہے اور اس کی آنکھوں میں خلاؤں کی جگہ آبادیاں نظر آتی ہیں۔ اور مٹلی زردی میں اطمینان کی ہلکی سی سرخی اس کے رخساروں میں تھکتی ہے۔

پھر ایک روز جب صبح اپنے کمرے میں صحرانوردی کرتے کرتے اور ”میں یہ برداشت نہیں کر سکتا، نہیں کر سکتا“ کہتے کہتے ہار گیا تو وہ چپ چاپ سیزھیاں چڑھ آیا اور والان میں سوچ بنانے کے لیے رکنے کی بجائے سیدھا باورچی خانے میں داخل ہو گیا اور اسارہ کے پاس جا کھڑا ہوا۔ اسارہ کی چھوٹی بہن حسن آرانے حیرانی سے ان کی طرف دیکھا۔ وہ ٹھٹھکی اور پھر لپک کر کھڑکی میں لٹک گئی اور جھک کر نہ جانے کیا دیکھنے میں یوں کھو گئی جیسے کچھ ہوا ہی نہ ہو جیسے صبح اسارہ کے روبرو کھڑا ہی نہ ہو۔

ایک ساعت کے لیے اسمارہ کے ہاتھ کانپے نہ جانے تعجب یا خوشی سے۔۔۔۔۔ پھر وہ اٹھ بیٹھی اور منہ موڑ کر میز کے قریب کھڑی ہو گئی۔

”نہیں اسمارہ! نہیں! میں اسے برداشت نہیں کر سکتا۔ برداشت نہیں کر سکتا۔ میں یہاں نہیں رہوں گا۔ میں جا رہا ہوں۔ یہاں سے جا رہا ہوں! ہمیشہ کے لیے۔“ وہ غصے میں چلا یا۔ ”اچھا۔۔۔۔۔“ وہ بولی۔ اور اس کی نگاہوں میں تمام خلا از سر نو جذب ہو گئے۔ اس کے ہونٹ اور بھی بند ہو گئے۔ اس کا چہرہ اور بھی ست گیا اور بال منہ پر ڈھلک آئے اور سیاہ بالوں میں وہ مخروٹھی چہرہ یوں دکھائی دینے لگا جیسے کوئی چراغ سہری جھلسلا رہا ہو۔

خدا کے لیے اسمارہ خدا کے لیے۔۔۔۔۔ اس گھر کو چھوڑ دو۔ چلی چلو۔ بھاگ چلو! اس گھر سے جہاں باپ کو بیٹی کے وجود کا بھی احساس نہیں! جہاں کسی کو احساس نہیں کہ لڑکی کی جوانی ٹماٹر کاٹنے میں بیٹی جا رہی ہے۔ جہاں تغافل حکمران ہے۔ بھاگ چلو اسمارہ!“

”کہاں؟“ وہ بولی جیسے دور کسی نے پھکی لی ہو۔

”کہیں! جہاں بھی جگہ ملے۔ میں یہ برداشت نہیں کر سکتا۔ میں اس تغافل کو برداشت نہیں کر سکتا۔ نہیں کر سکتا۔ بولو۔ اسمارہ!“

”برداشت“ اس کے ہونٹ ہلکی مسکراہٹ سے ہلے۔

”نہیں نہیں! وہ چیخنے لگا۔“ تم یہاں نہیں رہ سکتیں۔ بالکل نہیں۔ میں یہ نہیں دیکھ سکتا۔ میں یہ برداشت نہیں کر سکتا۔ ورنہ میں چلا جاؤں گا! ہمیشہ کے لیے۔ یہاں سے چلا جاؤں گا۔“

”ہوں!“ باورچی خانے میں ایک آہ تیرنے لگی۔ ”آپ کسی کے لیے کیوں دکھی ہوں۔ جائیے۔“

”یہ سن کر سب خاموش ہو گیا جیسے اس کے منہ میں زبان نہ رہی ہو۔ جیسے اس کی طاقت گویائی چھن گئی ہو۔ اس کے گرد ایک دھند کا پھیل گیا۔ پھر وہ دھند کا صاف ہو رہا تھا۔ باورچی خانے کی دیواریں واضح ہوئی جا رہی تھیں۔ چولہا، نعمت خانہ کھڑکی میں لگی ہوئی حسن آرا۔ اور بال آخر میز کے پاس کھڑی اسمارہ اور وہ چونکا۔ ”میں کہاں ہوں! میں۔۔۔۔۔ میں۔۔۔۔۔ معاف کرنا میں۔۔۔۔۔“ اور پھر چپ چاپ باورچی خانے سے باہر نکل سیزھیوں میں بستر پر گر کر بڑبڑانے لگا۔ ”نہیں نہیں! میں نہیں جاؤں گا۔ میں اسے چھوڑ کر نہیں جا سکتا، نہیں جا سکتا۔“

”اس کے بعد وہ دونوں ایک دوسرے سے ملنے لگے۔ دالان میں محراب تلے سیزھیوں میں، کوٹھے پر دو دکش کی اوٹ میں اور

نکاح کی رسم کے اختتام کے بعد وہ واپس آ گیا۔ لیکن اب وہ قائم علی کے گھر نہ جاسکتا تھا۔ کیونکہ رخصت کرتے وقت ماں نے صاف کہہ دیا تھا۔ ”وہاں نہ ٹھہرنا بیٹا“ لوگ کیا کہیں گے۔ گاؤں والوں نے تو پہلے ہی ہمارا جینا محال کر رکھا ہے۔“ اماں نے بھی کہتی تو وہ وہاں نہ جاسکتا تھا۔ کس منہ سے جاتا وہاں۔ وہ محسوس کر رہا تھا جیسے وہ مکان، وہ والان، وہ زینہ اور وہ کمرہ اس پر انگلیاں اٹھا رہے تھے۔

”وہ۔۔۔۔۔۔ وہی ہے وہ!“

اسٹیشن سے اتر کر وہ سیدھا بورڈنگ پہنچا اور اپنے کمرے میں دھم سے چار پانی پر گر گیا۔ ”میں یہ برداشت نہیں کر سکتا۔“ اور برداشت کرنے کی شدید کوشش میں اس کی آنکھوں سے آنسو جاری ہو گئے۔

ایک روز جب وہ کتابوں، الماریوں اور کھڑکیوں کو بے آواز بلند برداشت نہ کرنے کی دھمکی دے رہا تھا۔ تو اس کا پڑوسی دوست راز چپکے سے اطلاع کئے بغیر اندر آ گیا۔

”تمہاری قوت برداشت کے کیا کہنے ہیں، سمجھ!“ راز نے ہنس کر کہا۔

”ہائیں تم؟“ سمجھ گھبرا گیا۔

”اس احتجاج کے باوجود تم برداشت کئے جا رہے ہو۔“

”نکل جاؤ میرے کمرے سے باہر نکل جاؤ۔“ وہ چلایا۔ ”میری اجازت کے بغیر تمہیں اندر داخل ہونے کی جرات کیسے ہوئی؟“

”تمہاری قوت برداشت پر مجھے اعتماد ہے۔“ راز کی آواز میں بلا کی طنز تھی۔ سمجھ اس کی طرف جھپٹا اور پھر پھرنے جانے لگا ہوا۔

دفعاً وہ رکا اور راز کے شانے پر سر رکھ کر رونے لگا۔ ”اس نے مجھے پاگل کر دیا ہے راز، پاگل کر دیا ہے۔ لیکن کتنی پیاری ہے وہ کتنی

پاکیزہ راز۔ صرف ایک بار راز، صرف ایک بار، مجھے اس سے ملا دو۔۔۔۔۔۔ صرف ایک بار۔“ اور پھر کئی دن تک سمجھ کے

کمرے میں منتوں کی آواز آتی رہی۔ ”صرف ایک بار۔“

اور راز کی وساطت سے وہ دونوں ایک بار ملے، اسی حبشی باغ میں، فوارے کے قریب۔

اس روز مطلع غبار آلود تھا۔ آسمان پر ٹھیلے بادلوں کی دھول اڑ رہی تھی۔ ہوا میں مٹی کے ذرات آوارہ تھے۔ زرد ٹہنیاں سرسبز

پتوں کو تھپک رہی تھیں۔ فوارہ ٹپ ٹپ آنسو بہا رہا تھا۔ اور وہ پتھر لے معصوم بچے ایک دوسرے سے منہ موڑے بسور رہے تھے۔ اور

فوارے تلے اسما رہ کمان تانے بیٹھی تھی اور دوسرے بیچ پر سمجھ بار بار پہلو بدل رہا تھا۔ اور دونوں بچوں کے درمیان راز سرگرداں تھا اور

خمیدہ ٹہنیاں مڑ مڑ کر جھانک رہی تھیں اور لمبی گھاس کے زرد ڈٹھل سرگوشیاں کر رہے تھے۔ اور باغ کی روشیں دور دور سے آ کر ان

راں ٹیاں

”ہائیں۔۔۔۔۔! پھول دار لہنگے والے نے مونچھیں مروڑتے ہوئے کہا ”سچ؟“

”ہاں“ بڑھے نے داڑھی جھاڑ کر کہا۔ ”سب کار کھر رکھاؤ اکیلی کرے ہے وہ بدرائ۔“

”گھر میں کوئی نہیں کیا؟“

”بھی کھیت پر رہیں ہیں۔ بھائی باپو چاچا۔۔۔۔۔ ساری بستی میں چار ایک مرد ہوں گے۔ ویسے تو آتے جاتے رہتے ہیں

بختے میں ایک بار۔“

”اچھا“ نوجوان ہنسا۔۔۔۔۔ ”معلوم ہوتا ہے انہیں کوئی ملا نہیں۔“

بڑھا قہقہہ مار کر ہنسا۔ ”میاں یہ راں ٹیاں ہے۔۔۔۔۔ راں ٹیاں سمجھے۔۔۔۔۔؟“ وہ پھر ہنسنے لگا۔ اپنے چودھری کا گھر

سونے سے بھرا ہے۔ پریوں سمجھو جیسے مندر میں مورتی۔ کسی کی کیا مجال ہے کہ آنکھ اٹھا کر دیکھے۔ لووہ ریا کنواں۔ درختوں کے اس

جھنڈ میں ہے۔ پی لو پانی جا کر اس جھنڈ میں۔ اللہ بیلی۔“ یہ کہہ کر بڑھا ڈنڈی پر اتر گیا۔

”بدرائ۔۔۔۔۔!“ نوجوان مسکرا دیا۔ لہنگا سوار کر مونچھوں کو تاد دیتے ہوئے زیر لب بولا ”راں ٹیاں کی بدرائ۔“

”راں ٹیاں ہو اوراں ٹیاں آں آں۔“

دور کہیں سے پہاڑی کی تان سنائی دی۔

”جس جاں ٹیاں اوس نہ ماں ٹیاں۔ جس ماں ٹیاں ان جانڑیاں۔“

”راں ٹیاں۔ ہو اوراں ٹیاں۔ آں آں۔“

چناب کے شمال مغرب میں چلے جاؤ تو پتہن وال سے آگے درختوں کی تعداد کم ہو جاتی ہے اور قد چھوٹا۔ درختوں کے جھنڈ اور

گاؤں سرک سرک کر دور بٹتے جاتے ہیں۔ زمین پتھر ملی ہوتی جاتی ہے اور مٹی کا رنگ لاکھا۔ یہ علاقہ پلپھی کا ہے جس کے عین وسط میں

راں ٹیاں کا گاؤں آباد ہے۔

گاؤں کے ارد گرد خود روگلا بڑی کی جھاڑیاں دکھ کر یقین نہیں بڑتا کہ اس زمین میں کاشت کرنے کے لئے اس قدر مشقت کی

ضرورت پڑتی ہوگی، لیکن وہاں کے مردوں کو دیکھ کر اجنبی راہ گیر ایک ساعت کے لئے رک جاتے ہیں۔ اونچا لمبا قد، ابھرتی چھاتی، فراخ شانے، پٹھوں میں موروثی جدوجہد کا تناؤ، آنکھ میں ردعمل کی جھلک۔۔۔۔۔ شاید کامیابی۔ اور عورتوں کو دیکھ کر سبھی دیکھتے انہیں۔ چونکہ وہ پردہ وردہ نہیں جانتیں، لیکن وہی تناؤ، قد و قامت۔ شاہانہ چال، نڈر آنکھیں جو شرما کر کسی دعوت دینے کے فن سے بیگانہ ہیں اور بھرا بھرا انبیار جسم گھبرا کر یا سٹ کر راہ گیر کی توجہ اکسانے سے بے نیاز ہے ان کی آنکھ چھلکی ہوئی ہونے کے باوجود چھلکتی نہیں۔ سرخ ہونے کے باوجود گال شرم سے تھمتاتے نہیں۔ شاید راں ٹریاں کے مردوں نے ان کے نسوانی پہلو کو عریاں دیکھا ہو۔ لیکن اجنبی۔۔۔۔۔ اجنبی کو تو وہ یوں دیکھتی ہیں جیسے سڑک پر گڑا ہوا کھمبا۔ شاید اسی لئے اس علاقے کی عورتوں کو راں ٹریاں کہتے ہیں۔ بہر حال پلچھی کی عورتیں واقعی راں ٹریاں ہیں اور راں ٹریاں کی ہر عورت ملکہ۔

وہ سرمہ، سینہ و اور اخروٹ کے چھلکے کی شوقین ہیں۔ رنگ دار کپڑوں کی دالدرہ اور خوشبو۔۔۔۔۔ خوشبو سے تو انہیں عشق ہے عشق۔ حتیٰ کہ لونگ ابا لے پانی بغیر نہاتی نہیں۔ شاید اسی لئے انہیں راں ٹریاں کہا جاتا ہے۔ لیکن اس نفیس مزاجی کے باوجود ان کے انداز میں نسائی نمائش نہیں، دعوت نہیں۔ جیسے مندر ہو، موروثی ہو، پوجا کا سامان ہو، سب سے نوانے کی آگیا نہ ہو۔

شاید ان کا ”عورت“ کو چھپائے رکھنا تلاش پر مائل کرنے کا انوکھا انداز ہو لیکن راں ٹریاں کے مرد متلاشی دکھائی نہیں دیتے۔ ان میں جستجو کی بے تابی نہیں بلکہ پالینے کا نشہ ہے۔ وہ عموماً اپنی زمین پر رہتی ہیں۔ انہیں اس پتھر پلے زمین کو تنخیر کرنے کا شوق ہے اور اپنی رنگین مگر سنگین راں ٹریاں پر بھروسہ ہے۔

قاسو پہلی مرتبہ اس علاقہ میں آیا تھا۔ ویسے تو یہی پر سوار ہو کر رات رات میں سو سو میل کا سفر کرنا اس کا شغل تھا، لیکن عموماً پو پھوٹنے سے پہلے وہ اپنے گاؤں میں واپس پہنچ جایا کرتا تھا۔ جا کھڑاں کے گرد و نواح میں کون تھا جو قاسو اور یہی کونہ جانتا تھا لیکن وہ سب اس کے متعلق اظہار خیال کرنے سے گریز کرتے تھے۔ بہر حال ہر کوئی کوشش کرتا کہ قاسو کے بارے میں لاعلمی ظاہر کرے۔ آدمی رات کو لوگ یہی کا ہنہنا ناسنتے، ٹھنک جاتے اور پھر معابا بات ٹالنے کے لئے کوئی موضوع چھیڑ دیتے۔ پو پھلنے وقت بل چلاتے ہوئے کسان قاسو کی تان سن پاتے تو دوسری جانب منہ موڑ کر شدت سے کام میں مصروف ہو جاتے۔ ”تت تا۔۔۔۔۔ تا تا“ چلتے ہوئے بیلوں کو ہانکنا شروع کر دیتے۔ عورتیں معنی خیز نکاہوں سے ایک دوسری کی طرف دیکھتی ڈر کر دونوں ہاتھوں سے سینہ تھام لیتیں اور بالآخر مسکرا کر وہی بلونے میں مصروف ہو جاتیں۔

اس روز قاسو اور یہی نو سار کی جانب آئے۔ بھیلی پورہ کے پاس جہاں سے نو سار کو ڈنڈی نکل جاتی ہے، قاسو نے یہی کو موڑنے

بدرام نے منہ موڑے بغیر گڑوا ادھر بڑھا دیا۔ دو ایک ساعت وہ یونہی گڑوا لئے کھڑی رہی۔ لیکن اجنبی نے گڑوا نہ پکڑا۔ بدرام نے مڑ کر دیکھا، وہ حریص نگاہوں سے اس کے کڑوں کی طرف دیکھ رہا تھا۔ یہ دیکھ کر وہ مسکرا دی۔ ماتھے کی تیوری اتر گئی۔ ”لے ویر لسی“ وہ بولی۔ گڑوا دے کر وہ اپنی جگہ پر آ بیٹھی اور آنکھ بچا کر اسے دیکھنے لگی۔ وہ گڑوے کے کنارے کی اوٹ لے کر مکان کا جائزہ لے رہا تھا۔

”پر دیسی ہو ویر؟“ بدرام نے سرسری طور پر پوچھا۔ ”کہیں دور جانا ہے؟“

”نہیں نہیں ادھر ہی کام تھا۔“

”راں ریاں میں؟“

”ہاں ہاں یہاں پاس ہی ادھر۔“

”اب روٹی کھا کر ہی جانا ویر؟“

”روٹی۔۔۔۔۔ نہیں نہیں مجھے جلدی ہے۔“ غناغٹ لسی پی کر وہ کھڑا ہو گیا۔ ”یہ لو۔“ اس نے گڑوا بڑھایا۔

وہ بیٹھی رہی۔ غالباً وہ اسے دعوت دے رہی تھی کہ گڑوا زمین پر رکھ دے لیکن اسے منتظر دیکھ کر بدرام کو اٹھنا ہی پڑا۔ گڑوا پکڑاتے ہوئے اس نے آخری مرتبہ اس کے کڑوں پر نگاہ ڈالی۔

”پسند ہیں ویر؟“ وہ خشک لہجے میں بولی۔

”کیا؟“ وہ چونکا۔

وہ کڑے اتارنے لگی۔ ”یہ کڑے۔۔۔۔۔ میری طرف سے اپنی گھر والی کو دے دینا۔ میری بھابی کو۔“

وہ کھلکھلا کر ہنس پڑا۔ ”تکلیف نہ کرو کڑوں کی کیا کمی ہے۔ گھر والی بھی ہو۔“

”کمی نہیں ویر تو اس کام کا فائدہ؟“

”کون سا کام؟“

”میری مانتو تو یہ کام چھوڑ دو۔“

وہ پھر ہنسا۔ ”ہم باکھڑاں والے دان نہیں لیتے۔ ہاتھ کا کمایا کھاتے ہیں۔“ اس نے بازو دکھاتے ہوئے کہا۔

”اسے ہاتھ کا کمایا نہیں کہتے ویر۔“

”اپنا اپنا کام ہے۔ اپنی اپنی بولی۔ تجھے زیادہ فکر ہے تو لا پلا دے نمک والی لسی۔“ اس نے معنی خیز انداز سے کہا۔ ”پھر تو تسلی ہو جائے گی۔“

بدرائ کی آنکھیں انکارہ ہو گئیں۔ ”میں راس ٹریاں ہوں ویر۔ ہم تسلی نہیں چاہتے تسلی دیتے ہیں ہم۔ میں نے تجھے ویر کہا ہے میں پھر بھی لحاظ کروں گی تیرا راس ٹریاں میں اور کسی نے تجھے ویر نہیں کہا۔ ٹھہر ذرا۔۔۔۔۔ ادھر آ“ اس نے قاسو کو لکارا۔ وہ ایک بچے کی طرح اس کے پیچھے پیچھے چل پڑا۔ بدرائ نے صندوق کھولا۔ ”یہ دیکھ۔۔۔۔۔ یہ جوڑیاں چوک ہنسلی تعویذ۔“ اور اس نے کڑے اور ہاراتا کر وہیں ڈھیر کر دیئے۔ پھر جلدی جلدی قفل لگا کر چابی طاقت میں رکھ کر بولی ”یہاں ہوگی چابی۔ اندر والے صندوق سب کھلے ہیں دروازے کھلے ہوں گے۔ میں وہاں سوتی ہوں اس پٹنگ پر۔۔۔۔۔ اکیلی۔ جب تیرا جی چاہے آ جاؤ ویر۔ صرف جاتے ہوئے مجھے جگا دینا۔ پھر اگر تو گھنٹری باہر لے جائے تو تیری اور اگر تو یہاں آنے سے پہلے کسی اور جگہ یہ کام کرے تو اپنے باپ کا نہ ہوگا۔ سنا تو نے؟“

”عورت کے ساتھ شرط باندھوں؟“ وہ ہنسا

”عورت۔۔۔۔۔ وہ ہنسی۔“ یہ راس ٹریاں ہے ویر راس ٹریاں۔“

”راس ٹریاں۔۔۔۔۔ ہوراں ٹریاں“

دور کسی کے گانے کی آواز آئی۔ وہ چونکا۔ جیسے کسی نے اس کی مردانگی کو لکارا ہو۔

بدرائ نے سراٹھایا اور یوں تن کر کھڑی ہو گئی جیسے لڑائی کا ڈھول سن کر بولی ”سور ما! جب تیرا جی چاہے آ جاؤ۔“

دیوار پھانڈنے سے پہلے اسے خیال آیا۔ بھلا آ زماؤں تو سہی۔ کیا وہ سچ کہتی تھی۔ کیا واقعی دروازہ کھلا ہے اور وہ دروازے کی طرف چلا۔ اف کس قدر اندھیری ہے یہ رات۔ اس نے سوچا۔ آخر عورت ہے نا۔ مسکرا کر اس نے پٹ پر انگلی کا دباؤ دیا۔ دروازہ کھلا تھا۔ ہوں۔۔۔۔۔ کتنا ہوگا۔ کتنا۔۔۔۔۔ اوہ پھر مسکرایا اور اندر داخل ہو گیا۔ آہٹ کرنے کے باوجود کوئی آواز نہ آئی۔ اونہوں۔۔۔۔۔ اس نے سر ہلایا۔ طاقت پر دیا ٹمٹمار ہاتھا۔ پٹنگ پر چادر لپیٹے وہ سو رہی تھی۔ اس کے علاوہ مکان خالی پڑا تھا۔ دیئے کے پاس صندوق کی چابی دیکھ کر اسے حیرانی ہوئی۔

گھنٹری باندھ کر وہ بدرائ کے سرہانے آ کھڑا ہوا۔ فضول بے آرام کرنا۔۔۔۔۔ اس نے سوچا۔ جگا بھی دوں تو کیا فرق پڑ جائے گا۔ معاً سے خیال آیا کہ وہ کس قدر نڈرتھی۔ ورنہ یوں بے فکر گہری نیند میں پڑے رہنا آسان کام نہیں۔

قاسو نے بدرائے کی بائیں کلائی پکڑ کر اسے بلایا۔ بدرائے نے کروٹ بدلی لیکن اس کی آنکھ نہ کھلی۔ دوبارہ قاسو کے جھنجھوڑنے پر اس نے آنکھیں کھول دیں۔ ایک ساعت کے لے جوں کی توں پڑی رہی۔ پھر اس نے لپک کر دائیں ہاتھ سے قاسو کی کلائی پکڑ لی اور اٹھ کر بیٹھ گئی۔ بولی ”اب اگر تو کلائی چھڑا لے تو وہ گھٹھڑی تیری ہے۔“

وہ ہنس پڑا اور بے پرواہی سے ہاتھ چھڑانے کے لئے جھٹکا دیا۔ لیکن بدرائے کی گرفت اور بھی آہنی ہو گئی۔ ابھی وہ دوسرا جھٹکا دینے کی سوچ رہا تھا کہ بدرائے نے کلائی مروڑ کر اسے چار پائی پر گرالیا۔ ”آرام سے بیٹھ کر ویر۔“ وہ بولی ”لے اب چھڑا۔“ اس نے دونوں ہاتھوں سے کلائی پکڑ کر کہا۔

قاسو غصے سے آگ بگولا ہو گیا لیکن بدرائے کی گرفت بلا کی تھی۔

ایک بار پھر وہ چلائی۔ قاسو نے دوسرے ہاتھ سے اسے پکڑنے کی کوشش کی۔ اس بات پر وہ بھوکے شیرنی کی طرح اٹھ بیٹھی۔ ”افسوس ہے کہ میں نے تجھے ویر کہا ہے ورنہ۔۔۔۔۔۔“ اس نے قاسو کو دھکا دیا اور وہ لڑکھڑا کر دیوار سے جا ٹکرایا۔ کچھ دیر کے لئے وہ خاموش کھڑا رہا۔

”میں تو تجھے آزار ہاتھا۔“ قاسو نے اپنا انداز بدلا۔

”تو آزار ما دیکھا۔“ وہ اکڑ کر بولی۔

”تو نے مجھے ویر کہا ہے۔“ وہ مسکرایا

”ہاں“ وہ بولی ”ورنہ۔۔۔۔۔۔“

بیلی کے ہنہانے کی آواز سن کر وہ چونکا۔ ”اچھا میں جاتا ہوں۔“

”قول دے پہلے۔“ وہ مسکرائی۔

”اوپر ہوں۔۔۔۔۔۔“ اس نے سر ہلایا۔ ”مجھ سے سبھا یا نہ جائے گا۔“

”اچھا“ وہ سوچ کر بولی ”نہ سہی“

”ادھر نہ آؤں گا، کبھی رات زیاں کو۔“

”تو دودھ پی کر جا۔“

”ضروری ہے کیا؟“

”کیوں عورت بن گئے ہو کیا؟“

”اس سے بھی بدتر۔“ قاسو نے شرم سے سر جھکا لیا۔

”قاسو۔۔۔۔۔؟“ ماجو حقیقت حال جان کر چلایا۔

”ہاں ماجو“ قاسویوں خاموش ہو گیا جیسے کسی جرم کا اقبال کر لیا ہو۔

”لیکن۔۔۔۔۔ لیکن۔۔۔۔۔ کیا تم نے اس پر ہاتھ۔۔۔۔۔؟“

”اؤںہوں“ وہ بولا ”میں نے اپنی ہارنگ مان لی۔ میں نے اسے بہن کہا۔“

”پر کیوں؟“

”پتہ نہیں“

”تعب ہے تمہیں ایسا بنا دینے سے اسے کیا ملا۔ حرام زادی۔۔۔۔۔ میں۔۔۔۔۔ میں۔۔۔۔۔“ دفعتاً وہ رک گیا اور

خاموش ہو رہا۔

اس وقت ماجو کے دل میں ایک خاموش جذبہ پرورش پانے لگا۔ کوئی ارادہ مضبوط سے مضبوط تر ہوتا گیا۔

رات بھر وہ سو نہ سکا۔ دن بھر کھیت پر کچھ کام نہ کر سکا۔ پھر وہ مادو قصائی کے پاس جا بیٹھا اور تفریحاً ایک چھری تیز کرنے لگا اور

گھراتے ہوئے ان جانے میں چھری ہاتھ میں لئے چلا آیا۔ ”اؤںہوں۔۔۔۔۔“ وہ آپ ہی آپ بڑبڑایا۔ ”یہ چھری“ اس نے

چھری کی طرف دیکھ کر کہا۔ ”یہ چھری کام نہ آئے گی۔“ اور وہ مادو کی طرف لوٹا۔ چھری لوٹانے گیا تو مادو سے پوچھنے لگا۔ ”مادو کوئی ایسی

چیز ہے کیا جو کسی کو بے ہوش کر دے۔“

”کیوں؟“ مادو نے پوچھا۔

”ویسے ہی پوچھ رہا ہوں۔“

”صمدو کے پاس ہے۔ صمدو نائی کے پاس۔“ مادو بولا ”فوراً بے ہوش ہو جائے“ بس سو گھننے کی دیر ہے۔“ ”کیا چیز ہے؟“ اس

نے پوچھا ”پتہ نہیں۔“ مادو نے کہا ”سرکاری چیز ہے کوئی۔ دو خانے کی ڈبیا میں بند کر کے رکھتا ہے صمدو“

رات کو چار پائی پر پڑے پڑے نہ جانے وہ کیا کیا سوچتا رہا۔ اور پھر خواب میں ایک اونچی لمبی عورت بے ہوش پڑی تھی۔ اور وہ

غصے میں اپنے بھائی قاسو سے کہہ رہا تھا ”بھئی ہے نا وہ؟“

اور قاسم نے کھولے اس کی طرف دیکھ رہا تھا۔ وہ جاگ اٹھا۔ ”جاؤں گا۔۔۔۔۔ ضرور جاؤں گا۔“

اندھیرے میں دبے پاؤں سرک سرک کر وہ بدراں کے مکان کے دالان تک جا پہنچا۔ سامنے پلنگ پر کوئی سویا ہوا تھا۔ اس نے ایک بڑی سی ڈبیا لینگے کے پلہ سے نکالی۔ اسے مضبوطی سے تھام کر وہ پھر چوپائے کی طرح چلنے لگا۔ چار پائی کے پاس پہنچا تو بدراں نے کروٹ لی۔ ماجو چار پائی تلے چھپ گیا۔ کچھ دیر انتظار کرنے کے بعد اس نے سر باہر نکالا۔ بدراں دائیں پہلو پر یوں لیٹی تھی کہ اس کی ناک چار پائی کے سرے کے قریب تھی۔ وہ سرک کر قریب ہو بیٹھا اور ڈبیا کھولنے لگا۔ بیشتر اس کے کہ وہ ڈھلنا کھولا۔ اس کے دونوں ہاتھ بدراں کی گرفت میں تھے۔

”ہوں۔۔۔۔۔“ وہ اٹھ بیٹھی۔ ”مجھے معلوم تھا تو آئے گا۔“ لیکن ماجو کے چہرے کی طرف دیکھ کر ٹھنکی۔ ”تو۔۔۔۔۔ تو کون ہے؟“ وہ بولی ”اوشہوں۔۔۔۔۔“ اسے چھڑانے کی کوشش کرتے ہوئے دیکھ کر گنگنائی۔ ”چوری کرنے آیا تھا کیا“ کر لے چوری کس لئے آیا تھا تو؟“ بدراں نے پوچھا۔ ماجو کو جوش آ گیا۔ بولا ”تیرے لئے۔“

”میرے لئے؟“ وہ حیران ہو گئی۔

”ہاں تجھے لین کے لئے۔“ اس نے دانت پیسے۔

”تو“ بدراں نے نفرت سے ہونٹ نکالے ”اپنی جان کی خیر نہیں کیا؟“

”اوشہوں“ ماجو نے نفی میں سر جلا دیا ”ایک روز مرنا تو ہے ہی۔“

”حرام موت“

”نہیں حرام کیوں نہ چلے گی میرے ساتھ تو تجھے مار ڈالوں گا۔ آپ مر جاؤں گا۔“

”بڑا بہادر ہے تو پر یہ ڈبیا کیا ہے۔۔۔۔۔ ہوں؟“

”کچھ ہے ہی نا“

”زہر ہے کیا؟“

”زہر۔۔۔۔۔؟“ وہ مسکرایا۔

”تو پھر؟“ وہ بولی

”دوائی ہے اور کیا“

”دوائی؟“

”ہاں تجھے بے ہوش کرنے کو۔۔۔۔۔۔ تو سو نگلھ لیتی تو میں کب سے تجھے اٹھا کر چل دیتا۔“

”اچھا مجھے بے ہوش کر کے لے جانا تھا تو نے بڑا بہادر مرد ہے۔“ بدرائے نے اسے دیوار پر دے پٹھا۔ ماجو کھسیانا ہو کر اٹھ بیٹھا۔

”بس یہی ہمت ہے تیری۔ گھر سے راں رڑی لینے آیا تھا۔ ہمت بھی ہے تجھ میں۔“

”نہ سہی، وہ بولا ”خواہش تو ہے۔“

”تیرے جیسے تو ہمارے کمین ہیں، کمین۔“ وہ غرائی۔

”کمین ہی سہی۔“

”چل دفعہ ہو۔“ وہ بولی ”دور ہو جا یہاں سے جاتا ہے یا نہیں۔“ بدرائے نے اسے پھر دھکا دیا اور وہ دہلیز پر گر پڑا۔ منہ پر خراش

آئی لیکن جلد ہی سنبھل کر اٹھ بیٹھا۔

”جائے گا یا نہیں؟“ وہ پھر غرائی۔

”اچھا“ وہ کھڑا ہو گیا۔ ”پھر سہی“

”تو۔۔۔۔۔۔“ وہ غصہ سے چلائی اور اسے پکڑ کر کھڑی ہو گئی۔

”کون ہے؟“ پڑوس سے دتا بھاگتا ہوا اندر آیا۔ ”کون ہے بدرائے؟“

”کون ہے یہ؟“ دتے نے ماجو کو دیکھ کر بدرائے سے پوچھا۔

”پتہ نہیں، وہ بولی

”چور ہے؟“ دتے نے پوچھا۔

”پوچھو اس سے، کہتا ہے تجھے لینے آیا ہوں۔“ وہ ہنسی۔

”تجھے؟“

”ہاں“

”حرام خور۔۔۔۔۔۔“ دتے نے اسکی گردن پر ایک دی۔ اور وہ چکرا کر بدرائے کے پاؤں میں آگرا۔

”پاگل ہے کوئی۔“ وہ بولی۔

”خون پی لوں گا اس کا۔۔۔۔۔ میں“ دتا ایک بار پھر اس کی طرف بڑھا۔

ماجو بدرائے کی اوٹ لے کر بیٹھ گیا۔ اور یوں اس کا دامن کھینچنے لگا، گویا ماں بچے سے پناہ مانگ رہا ہو۔ ”دے!“ بدرائے چلائی ”تو کچھ نہ کہہ اسے میں کر لوں ٹھیک۔۔۔۔۔ دے“ وہ پھر چیخی لیکن دتے نے ایک اور لگائی اسے اور وہ چیخا ”راں ٹی“ ماجو نے اعلانیٰ اس سے پناہ مانگی۔ ”رہنے دے بہادری تو“ وہ دتے کا ہاتھ پکڑ کر بولی ”تو جا“ اس نے دتے کو دروازے کی طرف دکھایا اور خود سری لے کر ماجو کو باندھنے لگی۔ یہ دیکھ کر دتا ہنسا بولا ”اچھا جیسے تیری خوشی۔“

”کہتی جو ہوں پاگل ہے کوئی۔۔۔۔۔ سر پھرا۔“

دتا ہنسا اور باہر نکل گیا۔ اسے بندھا ہوا دیکھ کر بدرائے کی ہنسی نکل گئی۔ ”مجھے لے جانے کا خط نہیں گیا۔“

”اب تو باندھ دیا ہے مجھے تو نے۔“ ماجو بولا ”بندھے ہوئے کو باندھنے میں بڑی بہادری ہے۔“ اس نے دکھلاوے کی محبت

جتائی۔

”اوہ“ وہ ہنسی اور اسے کھولنے لگی ”اچھا اگر میں سوگنہ لیتی اسے تو کیا ہوتا؟“ اس نے ڈبیہ کی طرف اشارہ کیا۔

”بے ہوش ہو جاتی تو۔“

”پھر؟“

”پھر میں گھوڑے پر بٹھا کر لے جاتا تھے۔“

”سچ“ وہ بولی ”پھر؟“

”پھر۔۔۔۔۔“ وہ گھبرا گیا۔ ”بس“ لیکن عین اس وقت اسے سوچھی۔ ”تو نے میرے بھائی کو نہ جانے کیا پلا دیا ہے۔ اس میں

ہمت نہیں رہی۔ اب سارا گاؤں دشمن ہے۔ ہم کیا کریں؟“

”اچھا“ وہ بولی ”تو اس کا بھائی ہے؟“

”ہاں“ وہ بولا ”جب سے قاسو نے کام چھوڑا ہے۔ سبھی دشمن ہو رہے ہیں۔“

”میں وہاں چلی جاتی۔۔۔۔۔ پھر کیا ہوتا؟“ وہ بولی۔

”پھر۔۔۔۔۔ پھر ہمیں کیا پروا تھی۔“ وہ جوش میں اٹھ بیٹھا۔ ”تو چلی جاتی تو کسی کو ہم پر ہنسنے کی جرات نہ ہوتی۔“

”اچھا“ وہ مسکرائی۔ ”کیا اس ڈبیہ کو سوگنہ لیتی تو واقعی بے ہوش ہو جاتی؟“ اس نے ڈبیہ سے کھیلنے ہوئے کہا اور کھیل ہی کھیل میں

اسے کھول کر ناک کے قریب لا کر بولی "دیکھوں۔۔۔۔۔۔ ہائے میں نہیں دیکھتی۔" وہ رک گئی۔ "ہائے بے ہوش ہو گئی تو تم لے جاؤ گے۔۔۔۔۔۔ لے جاؤ گے نا؟" وہ ہنسی۔ ماجو خاموش بیٹھا رہا۔

"تلخ سی بو ہے۔" اس نے ڈبیہ کو ناک کے قریب لاتے ہوئے کہا۔ "اولیٰ" ایک چیخ سی سنائی دی اور بدراں دھڑام سے ماجو کے پاؤں پر بے ہوش ہو کر گر پڑی۔ ماجو حیران کھڑا دیکھ رہا تھا۔

دور۔۔۔۔۔۔ دور۔۔۔۔۔۔ کہیں کوئی گارہا تھا۔

"راں ریاں۔۔۔۔۔۔ ہو ریاں ریاں"

"کن جاں ریاں تے کن ماں ریاں"

"راں ریاں۔۔۔۔۔۔؟"



ہائے یہ نوجوان

اس روز چودھری غلام حسین کے گھر کا نقشہ ہی بدلا ہوا تھا۔

ایک طرف بند کمرے میں میاں بیوی اور خالہ منور سرگوشیاں کر رہے تھے دوسری طرف ملحقہ کمرے میں فرخ بیچ و تاب کھا رہا تھا۔ پیشانی پر تیوری چڑھی تھی۔ نٹھے پھولے ہوئے تھے اور مٹھیاں بند تھیں۔ وہ ان جانے میں گھونٹے چلاتا ہوا کمرے میں یوں گھوم رہا تھا جیسے پنجرے میں شیر ہو۔ اس کے پاس آصفہ بیٹھی کچھ بن رہی تھی۔ کان ملحقہ کمرے میں سرگوشیوں پر لگے تھے۔ ہونٹوں پر زیر لب مسکراہٹ تھی۔ لطیف تمسخر گالوں کے گڑھوں سے نمایاں ہو رہا تھا۔ آصفہ امی ابا اور خالہ کی سرگوشیاں سنتی ایک نظر بھائی کی طرف دیکھ کر مسکراتی جو پاس ہی عالم بے بسی میں ہوا کو گھونٹے مار رہا تھا۔ کچھ گنگنائی اور پھر الجھی ہوئی لٹ ہٹا کر از سر نو کان دیوار سے لگا کر بننے میں مصروف ہو جاتی۔

بند کمرے سے عجیب سی آوازیں آرہی تھیں۔ پہلے تو سرگوشیاں ہوتی رہیں۔ پھر اگرچہ باتوں کا اندازہ رازدارانہ رہا۔ مگر وہ سب اس قدر بلند آواز میں بولنے لگے جیسے اس راز کو اچھا لانا چاہتے ہوں۔

پہلے تو خالہ منور اور آصفہ کی ماں کی روئی روئی آوازیں سنائی دیں پھر کوئی سسکیاں بھرنے لگی اور غلام حسین منتیں کرنے لگے۔ جیسے سمجھا بھجار ہے ہوں۔ دلا سے دے رہے ہوں۔ پھر خالہ منور کی سسکیاں مدھم پڑتی گئیں۔

آصفہ کی ماں کی آواز بھی سنبھلتی جا رہی تھی۔ اور اس کی باتوں میں تسلسل پیدا ہوتا جا رہا تھا۔ اس پر غلام حسین کی آواز میں منت کا عنصر خارج ہونے لگا۔ جیسے دفعتاً انہیں اپنے وقار کا خیال آ گیا ہو۔ ان کے لہجے میں کڑھکی پیدا ہونے لگی۔ اور ان کی آواز بلند ہوتی گئی۔ وہ بیگم کی بات کاٹنے کی ناکام کوشش میں لگے تھے۔ کیونکہ بیگم کے روبرو ان کی کوششیں جملہ معترضہ کی حیثیت رکھتی تھیں۔ بیگم یوں بولے جا رہی تھی جیسے ویرانے میں ندی بہ رہی ہو۔ عادی طور پر اسے کہنے سے غرض تھی۔ سننے سے نہیں۔

ملحقہ کمرے میں آصفہ یوں بیٹھی تھی۔ جیسے اسے بات سننے میں کوئی دلچسپی نہ ہو۔ اس کے باوجود بند کمرے کی سرگوشیوں کی تال پر اس کا دل دھڑک رہا تھا۔ لیکن اس کے چہرے پر ان دھڑکنوں کا کوئی اثر دکھائی نہ دیتا تھا۔ کندھوں پر مالے کا رنگ کا ہکا دوپٹہ بے پرواہی سے لٹک رہا تھا۔ جس میں سفید پھول چمک رہے تھے۔ شکر فی ناخنوں پر سفید دھاگہ لیٹ کھل رہا تھا۔ نگاہیں اگرچہ سفید

سینڈل کی نوک پر ٹکی ہوئی معلوم ہوتی تھیں۔ مگر وہ نکلکیوں سے بھائی فرخ کی طرف دیکھ رہی تھی۔ اور مسکرا کر یوں ہونٹ ہلا رہی تھی۔ جیسے کچھ گنگنارہی ہو۔ فرخ کو اشارتا کچھ سمجھا رہی ہو۔

”سج لے اے اے اے ہراج لے“

آصفہ کو گیتوں اور ٹھمریوں کے بول بے حد پسند تھے وہ کہا کرتی ہائے امی کتنے پیارے بول ہیں جیسے دل سے نکلے ہوں۔ اور امی ہاتھ چلا کر کہتی تو تو پاگل ہو گئی ہے لڑکی واہی تباہی نہ بکا پر۔ اور جب آصفہ اس کا جواب دینے لگتی تو امی ہاتھ بڑھا کر اس کے منہ پر رکھ دیتی چپ کر اب۔ آصفہ ہنسے جاتی۔

غلام حسین کے گھر میں بچوں کو کافی آزادی حاصل تھی اور یہ سب امی کی طبیعت کی وجہ سے تھا۔ اگرچہ میاں کے ساتھ اس کا برتاؤ سخت گیر قسم کا تھا۔ مگر بچوں کے ساتھ وہ اکثر بچہ بن جاتی۔ جب غلام حسین باہر چلے جاتے تو ماں چپکے سے آصفہ کے پاس آ بیٹھتی۔ ”کیا کر رہی ہو میری آسو“ وہ پیار سے کہتی۔ آصفہ کی زیر لبی مسکراہٹ ہونٹوں سے نکل کر گالوں پر پھیل جاتی۔ ”کیا گنگنارہی ہے تو؟“ ماں پوچھتی۔ ”اے ہے منہ ہی منہ میں گنگناتی ہے۔ ذرا اونچی آواز سے کہہ تو کیا بول ہے۔“ کچھ نہیں امی“ آصفہ منہ پکا کر لیتی۔ ”اے ہے کہہ تو سہی“ ایک بار۔ تو بے تو تو نخرے کرتی ہے۔ کیا ہے وہ ڈیرے والا گیت۔ اس پر صادقہ چلائی۔ امی میں بتاؤں۔ مانڈے ڈیرے آ جا۔ ہاں وہی۔ ماں کی باجھی کھل جاتیں۔“ مانڈے ڈیرے آ جا سنا دے۔“

آصفہ ہنستی۔ ”امی وہ تو ڈیرے پر ہی ہیں پھر بلانے سے فائدہ؟“

”چل دور ہو۔“ ماں ہنس کر گھورتی۔ ”ہر بات کا مذاق اڑاتی ہے۔ شرم نہیں آتی۔“ آصفہ گیت سنانے لگتی تو صادقہ سلیٹ رکھ کر نکلکی باندھ کر آصفہ کی طرف دیکھتی۔ آصفہ کے چہرے پر ایک پر کیف اداسی جھلکتی۔ صادقہ کا دل چاہتا کہ آ پگاتی رہے اور وہ اسے دیکھتی رہے۔ اس وقت آصفہ کے چہرے سے معلوم ہوتا تھا گویا واقعی کوئی ڈیرے کی طرف آ رہا ہے۔

ایسے وقت فرخ آ جاتا تو وہ چھپکے اس کا گانا سنتا رہتا اور اپنی آمد اظہار نہ کرتا۔ پھر جب گانا ختم ہو جاتا تو وہ بھدی آواز میں مینڈک کی طرح ٹرانے لگتا۔ اس پر آصفہ کانوں میں انگلیاں ڈال لیتی۔ ہائے امی یہ مینڈک کیوں ٹرانے لگے۔ ابھی تو برسات نہیں آئی اور فرخ چلاتا اور کیا ہر وقت کو نکلیا ہی کوکتی رہے۔ مینڈک کو ٹرانے کا حق نہیں کیا۔ ”ہائے بھائی جان صادقہ سلیٹ اٹھا کر منہ بناتی۔ سارا مزہ کر کر کر دیا۔“ میں کہتی ہوں ماں ہاتھ چلا کر کہتی۔ سارا دن گھر میں ہی گھسا رہتا ہے۔ کبھی باہر بھی جایا کر۔ واہ اماں وہ غصے میں گھونسا چلاتا۔ مجھے تو باہر جانے کو کہتی ہو اور اپنی لاڈلی سے ”مانڈے ڈیرے آ جا“ سنتی ہو۔ تو بے ماں ہونٹ پر انگلی رکھ کر کہتی۔ ”کیسے

منہ پھٹ ہو تم جو منہ میں آیا بک دیا۔“

”میں بتاؤں امی“ صادقہ چلانے لگتی۔ اصل میں بھائی کو یہ گیت پسند نہیں۔ ان کو تو یہ شکایت ہے کہ ان کی پسند کا گیت کیوں نہیں گایا جاتا۔

”میں بتاؤں امی“ آصف مسکراتی اور پھر گانے لگتی۔

”ج لے لے اے اے براج لے“

اور فرخ اس کا منہ چرانا شروع کر دیتا۔ بڑی گویا تو دیکھو۔ ہونہ!

یہ دلہن اور بنہرا سجنے کی بات بھی بہت پرانی تھی۔ بہن اور بھائی دونوں کو شادی کے نام سے چڑھتی۔ فرخ رشتہ داروں میں ناٹھ کرنے کے خلاف تھا اور آصف شادی کرنے سے ہی منکر تھی۔ گھروں میں بچوں کے بیاہ شادی کی بات ہوا ہی کرتی ہے۔ آصف کی شادی کی بات چھڑ جاتی تو فرخ دوڑ کر اس میں جا حصہ لیتا اور بات کو ہوا دیتا اور پھر چوری چوری آصف کی طرف دیکھ کر مسکراتا۔ فرخ کے بیاہ کا ذکر ہوتا تو آصف چپکے سے ان کے پاس آ بیٹھتی۔ ہائے اماں خالہ منور کی بیٹی رعنا کی سی لڑکی تو ڈھونڈے سے نہ ملے گی۔ اس پر فرخ دانت پیتا اور غصے میں ہوا میں گھونٹے چلاتا۔ لیکن آصف گویا اپنی دھن میں بات کئے جاتی جیسی فرخ کی موجودگی کا احساس ہی نہ ہو۔

ادھر فرخ بھی موقع کے انتظار میں رہتا تھا۔ موقع ملتا تو جھٹ رشتہ داروں میں شادی کرنے کی قبیح اثرات پر لیکچر جھاڑنے لگتا۔ اماں بات سمجھے بغیر ہی ہونٹ پر انگلی رکھ کر کہتی کیا واقعی رشتہ داروں میں شادی کرنا برا ہے فرخ۔ اس پر فرخ فاتحانہ انداز سے آصف کی طرف دیکھتا جو چپ چاپ بیٹھی بننے میں مصروف ہوتی اور فرخ تفصیل سے ماں کو بات سمجھانے لگتا۔ اور جب فرخ کو یقین ہو جاتا کہ اس نے اس مسئلے پر پورے طور پر روشنی ڈال دی ہے اور ماں اس کی بات کو مکمل طور پر سمجھ چکی ہے۔ تو آصف چپکے سے کہتی۔ امی عزیزوں میں شادی نہ ہو تو کیا غیروں میں ہو۔

”اللہ تیرا بھلا کرے ماں“ جھٹ بول اٹھتی یہی تو میں سوچ رہی تھی۔ آخر خدا رسول نے جائز کی ہے رشتہ داروں میں شادی“ فرخ کا بنایا ہوا قلعہ دھڑام سے زمین پر آ رہتا۔ اور وہ دانت بھینچ کر ہوا میں نکلے مارنے لگتا۔ لیکن آصف چپ چاپ بننے کے کام میں محو رہتی جیسے کچھ ہوا ہی نہ ہو۔

لیکن اس روز جب گھر والوں نے پہلی مرتبہ سچ ری دلہن سا جے کا بول سنا تھا۔ اس روز حالات مختلف تھے۔ ماں نے برسبیل

تذکرہ آصفہ کے بیاہ کی بات چھیڑ دی۔ اسے بھی تو ان دونوں سے الجھنے میں مزا آتا تھا۔ آصفہ بیاہ کی بات سن کر غصے میں لال ہو گئی۔ بولی۔ ”دماغ چل گیا ہے؟ ہر وقت بیاہ کی بات۔۔۔۔۔۔ کوئی اور بات سمجھتی ہی نہیں۔ عین اس وقت فرخ گھر میں داخل ہوا اس نے ایک ہی نگاہ میں بھانپ لیا کہ بات کیا تھی۔ دفعتاً اسے یاد آیا کہ جب وہ بازار سے گزر رہا تھا تو کوئی ریڈیو پر گانا گارہا تھا جو عین موقع کی چیز تھی۔ اس نے چپکے سے ریڈیو کا بٹن کھول دیا۔

آخر کسی روز دلہن بننا ہی ہے تمہیں۔ اماں بولی۔

آصفہ نے مڑ کر ماں کی طرف دیکھا اور پھر سنگھار میز کے سامنے کھڑی ہو کر ہال بنانے لگی عین اس وقت ریڈیو بجنے لگا۔
”سج لے دلہن! سج لے“

اور فرخ تالی بجانے لگا۔ واہ واہ واہ! کیا گیت ہے۔“

آصفہ یہ سن کر تڑپ کر مڑی اور پھر کنگھی پھینک کر سنگھار میز سے دور ہو گئی۔ جیسے اسے سچنے سے کوئی دلچسپی نہ ہو۔

فرخ اپنی ہی دھن میں چلا تار با۔ واہ واہ کیا گیت ہے سج ری دلہن! سج لے۔ واہ واہ۔۔۔۔۔۔ صادقہ آج تو کمال ہو گیا۔ واہ

واہ واہ!

پھر چند دنوں بعد جب ماں باپ بیٹھے فرخ کے بیاہ کی بات کر رہے تھے اور فرخ اپنے کمرے میں شیو کرتے ہوئے ان کی باتیں سن کر چہیں بچہیں ہو رہا تھا تو آصفہ دبے پاؤں فرخ کے کمرے میں گھس گئی اور ادھر ادھر یوں گھومنے لگی جیسے کچھ تلاش کر رہی ہو۔ پھر اس نے گنگنا شروع کر دیا۔

”سج لے بتر! سج لے“

فرخ نے آصفہ کی طرف دیکھ کر غصے سے مکا چلایا۔ مگر آصفہ یوں معصومیت سے بولی جیسے کچھ ہوا ہی نہ ہو۔ بھائی جان میری پنسل تو نہیں دیکھی۔ آپ نے اور جواب کا انتظار کئے بغیر وہی گیت گنگناتے ہوئے پھر تلاش میں مصروف ہو گئی۔

دوڑ جا یہاں سے فرخ غصے میں چلایا۔ اور وہ تہقہہ مار کر ہنسی اور وہ دونوں میز کے گرد دوڑنے لگے۔ یہ ”سج لے“ کا مذاق بہت پرانا تھا۔

لیکن اس روز تو حالات بہت ہی بگڑے ہوئے تھے۔ گھر میں سبھی جانتے تھے کہ بند کمرے میں فرخ کے بیاہ کی بات ہو رہی ہے۔ حالات کی سنجیدگی کو مد نظر رکھ کر آصفہ کو بھی جرات نہ ہوئی کہ با آواز بلند گنگنائے اس لیے وہ دیوار کے پاس بیٹھی ہوئی مسکرا رہی

آج کل ہوتا ہی کیا ہے۔ انہوں نے تو بڑے بڑے رشتے رو کر دیئے ہیں ہاں!

فرخ نے پاؤں تلے سے زمین سرکتی ہوئی محسوس کی۔ دیوار میں دھندلی پڑ گئیں۔ وہ بیٹھ گیا اور سوچنے لگا چلو مخلصی ہوئی۔ جان بچی سولا کھوں پائے۔ اس نے خوشی محسوس کرنے کی کوشش کی۔ ”وہ مار لیا میدان“ وہ آصف کے سامنے چٹکی مار کر چلایا۔ ”وہ مار لیا“ لیکن اس کے باوجود اس کا دل بیٹھا جا رہا تھا۔ وہ محسوس کر رہا تھا جیسے اس کی بے عزتی کی گئی ہو۔ جیسے اس کا مذاق اڑایا گیا ہو۔

آصف کی مسکراہٹ کا نور ہو گئی اس کے ہاتھ رک گئے اور انگلیاں بے جان ہو کر لٹکنے لگیں۔

اور پھر تم سے کیا پردہ ہے بہن خالہ منور کی آواز پھر سنائی دی۔ اپنی رعنا کے عجیب سے خیالات ہیں۔ نہ جانے آج کل کے نوجوانوں کو کیا ہوا ہے۔ ایسی ایسی باتیں سوچنے لگے ہیں۔ تمہیں کیا بتاؤں بہن مجھے تو شرم آتی ہے بات کرتے ہوئے۔ رعنا کہتی ہے مجھے رشتہ داروں میں شادی کرنا پسند نہیں۔ لو کبھی سنی تھی ایسی بات۔

فرخ نے اپنا سر کرسی کی پشت پر ٹیک دیا اور خالی الذہن ہو کر چھت کو گھورنے لگا۔

آصف اٹھ بیٹھی جیسے کھو گئی ہو۔

”میری بات کا یقین نہ ہو۔“ خالہ منور بولی۔ ”تو رعنا کے ابا سے بات کر دیکھو آج ہی آرہے ہیں وہ“

”آج آرہے ہیں۔“ آصف کی ماں کی آواز میں گھبراہٹ تھی۔

”ہاں“ منور بولی۔ ”سبھی آرہے ہیں۔ رعنا حسن آرا کبیر اور جمیل سبھی۔ مگر وہ یہاں نہیں ٹھہریں گے۔“

”یہاں نہیں ٹھہریں گے؟“ ماں نے دہرایا۔

”ایک دو دن کی بات ہوتی تو وہ یہیں آ پڑتے پورے دو مہینے یہاں رہتا ہے۔ پچھواڑے میں مظفر علی کے گھر کی اوپر لی منزل کا

انتظام کر لیا ہے۔ مظفر علی کا بھائی کراچی گیا ہوا ہے۔ جگہ خالی پڑی ہے۔ تم جانتی ہو مظفر علی ان کے چچا زاد ہیں۔“

”اچھا تو میں چلتی ہوں اب ذرا جگہ ٹھیک ٹھاک کرادوں۔“

خالہ منور کے جانے کے بعد غلام حسین کے گھر پر قبرستان کی سی خاموشی چھا گئی۔ آصف کی ماں چپ چاپ چولہے کے پاس جا

بیٹھی۔ غلام حسین اندر حقے سے غم غلط کرنے لگے۔ آصف خاموش چار پائی پر جا پڑی اور فرخ کتاب پڑھنے کی کوشش میں مشغول ہو

گیا۔

شام کے وقت فرخ مال روڈ پر گھومتے ہوئے اس مخلصی پر خوشی محسوس کرنے کی شدید کوشش کر رہا تھا۔ چلو ایک خالہ زاد سے تو جان